

قَالَ اللَّهُ تَعَالَى وَمَا يَتَّبِقُ عَنِ الْهَوَىٰ ۗ إِنْ هُوَ إِلَّا وَجْهٌ يُؤْمَرُ
فرمایا اللہ تعالیٰ نے
اور نہ آپ اپنی نفسانی خواہش سے بتاتے ہیں۔
آپ کا ارشاد نبری وحی ہے جو ان پر بھیجی جاتی ہے۔
(سورہ نجم: ۳۰)

جَوَامِعُ الْكَلِمِ

یعنی

پہلے حدیث

حضرت مولانا مفتی محمد شفیع صاحب (رحمۃ اللہ علیہ)
مفتی اعظم پاکستان

گایاسٹر

اردو بازار کراچی

بِسْمِ اللّٰهِ الرَّحْمٰنِ الرَّحِیْمِ
نَحْمَدُكَ وَنُصَلِّيْ عَلَى رَسُوْلِكَ الْكَرِیْمِ

رُسُوْلٍ مَّقْبُوْلٍ صَلَّى اللّٰهُ عَلَيْهِ وَسَلَّمَ نَے فرمایا کہ: جو شخص میری اُمت کے فائدے کے واسطے دین کے کام کی چالیس حدیثیں سنارے گا اور حفظ کرے گا، خدا تعالیٰ اس کو قیامت کے دن عالموں اور شہیدوں کی جماعت میں اُٹھائے گا اور فرمائے گا کہ جس دروازے سے چاہے جنت میں داخل ہو جاؤ۔ عظیم الشان ثواب کے لیے سینکڑوں علمائے اُمت نے اپنے اپنے طرز پر چہل حدیث لکھیں جو مقبول و مفید عام ہوئیں۔ میری حیثیت اور حوصلہ سے بہت زیادہ تھا کہ اس میدان میں قدم رکھتا،

(۱) رواہ ابن عدی عن ابن عباسؓ وابن النجار عن ابی سعیدؓ، کذا فی الجامع الصغیر
(۲) حفظ حدیث کے دو طریق ہیں، زبانی یاد کر کے لوگوں کو پہنچا دے یا لکھ کر شائع کر دے، اس لیے وعدہ حدیث میں وہ لوگ بھی داخل ہیں جو چہل حدیث طبع کر کر شائع کرتے ہیں، اس صورت میں چہل حدیث کا ہر نسخہ اس عظیم الشان ثواب کا مستحق بنا دیتا ہے، اس قدر سہل الوصول اور عظیم الشان ثواب سے بھی اگر کوئی محروم رہے تو اس کی قسمت ۱۲۔
(۳) قال النووی فی اول اربعینہ: قدر وینا عن علی وابن مسعود ومعاذ بن جبل و ابی الدرداء وابن عمر وابن عباس و ابی ہریرة و ابی سعید الخدری رضی اللہ عنہم من طرق كثيرة بروایات متوعة ان رسول اللہ صلی اللہ علیہ وسلم قال: من حفظ علی امتی اربعین حدیثاً ہ۔ واتفق الحفاظ علی انہ حدیث ضعیف۔ ۱۵۔ وقد اتفق العلماء علی جواز العمل بالحدیث الضعیف فی فضائل الأعمال ۱۵۔ وقال الحافظ ابن حجر فی التلخیص روی من ثلثة عشر من الصحابة رضی اللہ عنہم ۱۲۔ کذا فی مقدمة لامع الدراری شرح البخاری ص: ۱۵۳۔

لیکن جب آنحضرت صلی اللہ علیہ وسلم کی مختصر سوانح حیات "سیرت خاتم الانبیاء" اس غرض سے لکھی کہ مُبتدیوں اور عورتوں کو پڑھائی جائے تو مناسب معلوم ہوا کہ آخر میں کچھ احادیث کے مختصر جملے بھی درج کئے جائیں جن کو مُبتدی بھی یاد کر سکیں۔

اس ذیل میں خیال آیا کہ پوری چالیس حدیثیں کر دی جائیں تاکہ اس کے یاد کرنے والے پہل حدیث کے عظیم الشان ثواب کے بھی مستحق ہو جائیں اور شاید ان کی برکت سے یہ سزا پا گنہگار بھی ان بزرگوں کے حُدام میں شمار ہو جائے۔
وَمَا ذَلِكَ عَلَى اللَّهِ بِعَزِيزٍ۔

تنبیہ ۱۔ یہ احادیث سب نہایت صحیح اور قوی، بخاری و مسلم کی حدیثیں ہیں۔
تنبیہ ۲۔ چونکہ آج کل عام طور پر مسلمانوں کی اخلاق حالت زیادہ تباہ ہوتی جا رہی ہے اور بچپن میں تعلیم اخلاق مؤثر بھی زیادہ ہوتی ہے، اس لیے اکثر احادیث وہی درج کی ہیں جو اعلیٰ اخلاق اور تہذیب و تمدن کے زریں اصول ہیں
بِسْمِ اللّٰهِ الرَّحْمٰنِ الرَّحِیْمِ

① اِنَّمَا الْأَعْمَالُ بِالنِّيَّاتِ۔ (بخاری و مسلم)

سارے عمل نیت سے ہیں۔

② حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْمَرِيضِ وَاتِّبَاعُ الْجَنَائِزِ وَاجَابَةُ الدَّعْوَةِ وَتَشْمِيتُ الْعَاطِسِ۔

(بخاری و مسلم، ترغیب)

مسلمان کے مسلمان پر پانچ حق ہیں، سلام کا جواب دینا، مریض کی مزاج پرسی کرنا، جنازے کے ساتھ جانا، اس کی دعوت قبول کرنا، پھینک کا جواب

لہ یعنی اچھی نیت سے اچھے اور بُری نیت سے بُرے ہو جاتے ہیں۔ ۱۲ منہ

يُرْحَمُكَ اللهُ كَمَا كَرَّمْنَا -

(بخاری و مسلم)

③ لَا يُرْحَمُ اللهُ مَنْ لَا يُرْحَمُ النَّاسَ -

اللہ تعالیٰ اس شخص پر رحم نہیں کرتا جو لوگوں پر رحم نہ کرے۔

(بخاری و مسلم)

④ لَا يَدْخُلُ الْجَنَّةَ قَاتَاتٌ -

چُغَل خورجنت میں نہ جائے گا۔

(بخاری و مسلم)

⑤ لَا يَدْخُلُ الْجَنَّةَ قَاطِعٌ -

رشتہ قطع کرنے والا جنت میں نہ جائے گا۔

(بخاری و مسلم)

⑥ الظُّلْمُ ظُلُمَاتٌ يَوْمَ الْقِيَامَةِ -

ظلم قیامت کے روز اندھیروں کی صورت میں ہوگا۔

⑦ مَا أَسْفَلَ مِنَ الْكَعْبَيْنِ مِنَ الْإِزَارِ فِي النَّارِ (بخاری و مسلم)

ٹخنوں کا جو حصہ پانچامہ کے نیچے رہے گا وہ جہنم میں جائے گا۔

⑧ الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ - (بخاری و مسلم)

مسلمان تو وہی ہے جس کی زبان اور ہاتھ کی ایذا سے مسلمان محفوظ رہیں۔

⑨ مَنْ يُحْرِمُ الرَّفِيقَ يُحْرِمُ الْخَيْرَ كُلَّهُ - (مسلم)

جو شخص نرم عادت سے محروم رہا وہ ساری بھلائی سے محروم رہا۔

⑩ لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي يَمْلِكُ

(بخاری و مسلم)

نَفْسَهُ عِنْدَ الْغَضَبِ -

پہلوان وہ شخص نہیں جو لوگوں کو پچھاڑ دے، بلکہ پہلوان وہی شخص ہے جو غصے کے وقت اپنے نفس پر قابو رکھے۔

⑪ إِذَا لَمْ تَسْتَحْيِ فَاصْنَعْ مَا شِئْتَ - (بخاری و مسلم)

جب تم حیاء کرو تو جو چاہے کرو۔

۱۲) أَحَبُّ الْأَعْمَالِ إِلَى اللَّهِ أَدْوَمُهَا وَإِنْ قَلَّ - (بخاری و مسلم)

اللہ کے نزدیک سب عملوں میں وہ زیادہ محبوب ہے جو دائمی ہو اگرچہ تھوڑا ہو۔

۱۳) لَا تَذْهَبُ حُلُ الْمَلَائِكَةُ بَيْنَنَا فِيهِ كَلْبٌ أَوْ تَصَاوِيرٌ - (بخاری و مسلم)

اس گھر میں (رحمت کے) فرشتے نہیں آتے جس میں کتیا یا تصویریں ہوں۔

۱۴) إِنَّ مِنْ أَحَبِّكُمْ إِلَيَّ أَحْسَنُكُمْ أَخْلَاقًا - (بخاری و مسلم)

تم میں سے وہ شخص میرے نزدیک زیادہ محبوب ہے جو زیادہ خلیق ہے۔

۱۵) الدُّنْيَا سَجْنُ الْمُؤْمِنِ وَجَنَّةُ الْكَافِرِ - (بخاری و مسلم)

دُنیا مسلمان کے لئے قید خانہ اور کافر کے لئے جنت ہے۔

۱۶) لَا يَحِلُّ لِمُؤْمِنٍ أَنْ يَهْجُرَ أَخَاهُ فَوْقَ ثَلَاثِ لَيَالٍ - (بخاری و مسلم)

مُسلمان کے لیے حلال نہیں کہ تین دن سے زیادہ اپنے مسلمان بھائی سے قطع تعلق رکھے۔

۱۷) لَا يُلدَعُ الْمَرْءُ مِنْ جُحْرٍ وَاحِدٍ مَرَّتَيْنِ - (بخاری و مسلم)

انسان کو ایک ہی سوراخ سے دو مرتبہ نہیں ڈسا جاسکتا۔

۱۸) الْغِنَى غِنَى النَّفْسِ - (بخاری و مسلم)

حقیقی غنا دل کا غنا ہوتا ہے۔

۱۹) كُنْ فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ - (بخاری)

دُنیا میں ایسے رہو جیسے کوئی مسافر یا رہ گزار رہتا ہے (۱)۔

(۱) یعنی جب حیا ہی نہیں تو ساری برائیاں برابر ہیں۔

(۲) یعنی جس سے ایک مرتبہ نقصان پہنچتا ہے پھر دوبارہ اس کے پاس نہیں جاتا۔

(۳) یعنی زیادہ ٹھاٹھ نہ بناؤ۔

٢٠ كَفَى بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ. (مسلم، مشکوٰۃ)
انسان کے جھوٹا ہونے کے لیے اتنا ہی کافی ہے کہ جو بات سُننے (بغیر تحقیق کے) لوگوں سے بیان کرنا شروع کرے۔

٢١ عَمَّ الرَّجُلُ حَسْبُ آبِيهِ. (بخاری و مسلم)
آدمی کا چچا اس کے باپ کے مانند ہے۔

٢٢ مَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ. (بخاری و مسلم)
جو کسی مسلمان کے عیب چھپائے گا اللہ تعالیٰ قیامت کے روز اس کے عیب چھپائے گا۔

٢٣ قَدْ أَفْلَحَ مَنْ أَسْلَمَ وَرُزِقَ كِفَافًا وَقَنَّعَهُ اللَّهُ بِمَا آتَاهُ. (مسلم)
وہ شخص کامیاب ہے جو اسلام لایا اور جس کو بقدر کفایت رزق مل گیا اور اللہ تعالیٰ نے اس کو اپنی روزی پر قناعت دے دی۔

٢٤ أَشَدُّ النَّاسِ عَذَابًا يَوْمَ الْقِيَامَةِ الْمُصَوِّرُونَ. (بخاری و مسلم)
سب سے سخت عذاب میں قیامت کے روز تصویر بنانے والے ہوں گے۔

٢٥ الْمُسْلِمُ أَخُو الْمُسْلِمِ. (مسلم)
مسلمان، مسلمان کا بھائی ہے۔

٢٦ لَا يُؤْمِنُ عَبْدٌ حَتَّى يُحِبَّ لِأَخِيهِ مَا يُحِبُّ لِنَفْسِهِ. (بخاری و مسلم)
کوئی بندہ اس وقت تک پورا مسلمان نہیں ہو سکتا جب تک اپنے بھائی کے لیے وہی پسند نہ کرے جو اپنے لیے پسند کرتا ہے۔

٢٧ لَا يَدْخُلُ الْجَنَّةَ مَنْ لَا يَأْمَنُ جَارَهُ بَوَائِقَهُ. (مسلم)
وہ شخص جنت میں نہ جائے گا جس کا پڑوسی اسکی اینداؤں سے محفوظ نہ رہے۔

٢٨ أَنَا خَاتَمُ النَّبِيِّينَ لَا نَبِيَّ بَعْدِي. (بخاری و مسلم)

میں آخری پیغمبر ہوں، میرے بعد کوئی نبی پیدا نہ ہوگا۔

(۲۹) لَا تَقَاطَعُوا أَوْلَادَ بَرِّوْا وَلَا تَبَاغَضُوا وَلَا تَحَاسَدُوا

(بخاری)

وَكُونُوا عِبَادَ اللَّهِ إِخْوَانًا۔

آپس میں قطع تعلق نہ کرو اور ایک دوسرے کے درپے نہ ہو اور آپس میں بغض نہ رکھو اور حسد نہ رکھو اور اے اللہ کے بندو سب بھائی ہو کر رہو۔

(۳۰) إِنَّ إِلَى سَلَامٍ يَهْدِيكُمْ مَا كَانَ قَبْلَهُ وَإِنَّ الْهَجْرَةَ تَهْدِيكُمْ مَا

(مسلم، مشکوٰۃ)

كَانَ قَبْلَهَا وَإِنَّ الْحَجَّ يَهْدِيكُمْ مَا كَانَ قَبْلَهُ۔

اسلام ان تمام گناہوں کو ڈھارتا ہے جو پہلے کئے تھے اور ہجرت اور حج ان تمام گناہوں کو ڈھارتے ہیں جو اس سے پہلے کئے تھے۔

(۳۱) الْكِبْرُ إِلَّا شَرَاكَ بِاللَّهِ وَعُقُوقُ الْوَالِدَيْنِ وَقَتْلُ

(بخاری و مسلم، از مشکوٰۃ)

النَّفْسِ وَشَهَادَةُ الزُّورِ۔

کبیرہ گناہ اللہ تعالیٰ کے ساتھ کسی کو شریک ٹھہرانا، اور والدین کی نافرمانی کرنا اور کسی کو بے گناہ قتل کرنا اور جھوٹی شہادت دینا ہیں۔

(۳۲) مَنْ نَفَسَ عَنْ مُؤْمِنٍ كُرْبَةً مِنْ كُرْبِ الدُّنْيَا نَفَسَ اللَّهُ

عَنْهُ كُرْبَةً مِنْ كُرْبِ يَوْمِ الْقِيَامَةِ وَمَنْ يَسْرَعِ عَلَى مُعْسِرٍ يَسِّرِ اللَّهُ عَلَيْهِ فِي الدُّنْيَا وَالْآخِرَةِ وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ

وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ۔ (مسلم از مشکوٰۃ)

جو شخص کسی مسلمان کو دنیاوی مصیبت سے چھڑائے، اللہ تعالیٰ اس کو قیامت

کی مصیبتوں سے چھڑا دے گا، اور جو شخص کسی مفلس غریب پر (معاملے میں)

آسانی کرے، اللہ تعالیٰ اس پر دنیا و آخرت میں آسانی کرے گا، اور جو شخص کسی مسلمان

کی پردہ پوشی کرے گا، اللہ تعالیٰ اسکی پردہ پوشی کرے گا، اور جب تک بندہ اپنے

مُساۡمِنٌ بِمَآئِیْنِ مَدَدٍ لِّمَا یَسْأَلُ ۚ وَاللّٰهُ تَعَالٰی اَسْکٰی مَدَدٍ لِّمَا یَسْأَلُ ۚ

(مسلم)

۳۳ كُلُّ يَدٍ بِدَعَةٍ ضَالَّةٌ

ہر ایک بدعت گمراہی ہے۔

۳۴ اَبْغَضُ الرِّجَالِ عِنْدَ اللّٰهِ الْاَلَدُ الْخَصِمُ

(بخاری و مسلم)

اللہ کے نزدیک سب سے زیادہ مبغوض جھگڑالو آدمی ہے۔

(مسلم)

۳۵ اَلْظُّهُورُ شَطْرُ الْاِيْمَانِ

پاک رہنا آدھا ایمان ہے۔

(مسلم)

۳۶ اَحَبُّ الْبِلَادِ اِلَى اللّٰهِ مَسَاجِدُهَا

اللہ کے نزدیک سب سے زیادہ محبوب جگہ مسجدیں ہیں۔

(مسلم)

۳۷ لَا تَتَّخِذُوا الْقُبُورَ مَسَاجِدَ

قبروں کو مسجد نہ بناؤ۔

۳۸ لَتُسَوَّنَّ صُفُوفِكُمْ اَوْ لِيَخَالِفَنَّ اللّٰهُ بَيْنَ وُجُوْهِكُمْ

نماز میں اپنی صفوں کو سیدھا کرو، ورنہ اللہ تعالیٰ تمہارے قلوب میں اختلاف ڈال دے گا۔

۳۹ مَنْ صَلَّى عَلَيَّ وَاحِدَةً صَلَّى اللّٰهُ عَلَيْهِ عَشْرًا

جو مجھ پر ایک مرتبہ درود بھیجتا ہے اللہ تعالیٰ اس پر دس مرتبہ رحمت بھیجتا ہے۔

۴۰ اِنَّمَا الْاَعْمَالُ بِالْخَوَاتِيْمِ

سب اعمال کا اعتبار خاتمے پر ہے۔



اللّٰهُمَّ صَلِّ عَلٰی سَيِّدِنَا مُحَمَّدٍ مِنَ الْمَخْصُوْصِ بِجَوَامِعِ الْكَلِمِ
وَخَوَاصِّ الْحِكْمِ وَاخْرُوجِ عَوَانِنَا اِنَّ الْحَمْدَ

لِلّٰهِ رَبِّ الْعَالَمِيْنَ

اَلْعَبْدُ الضَّعِيْفُ مُحَمَّدٌ شَفِيْعٌ

عَفَا اللّٰهُ عَنْهُ وَوَفَّقَهُ لِمَا يَجِبُ وَيَرْضَاهُ